

KISAN GILLA 3

Littafi na uku

Na Abdulaziz sani madakin gini

Ebook creator:- Shuraih Usman 99%

Domin download na wasu kayatattun littatafan Hausa a matsayin Hausaebooks tayadda zaku iya saukewa ku karanta acikin wayoyinku sai ku ziyarci wannan shafi www.shuraih.waphall.com
Sannan ku zabi littafin da kuke so

For more download of some non- fictional hausa books as a hausaebooks so that you can download it to your phone and read it at any time (offline reading) then visit our website at www.shuraih.waphall.com Adress and select your books for offline reading

Gargadi:- wannan ebook din bana sai ruwa bane kuma ba anyishi bane don batanci ga wani koh ga wata

Sannan ni shuraih Usman 99% bana tura littafi ta private kuma bana whatsapp sannan banda group a whatsapp ga wanda yaga wani kuskure da muka making acikin wannan littafi sai kiramun akan wannan nombar [08170707521](tel:08170707521)

Ga duk wanda baيسان yadda ake downloading na littatafanmu ba sai ya ziyarce mu akan wannan adreshin yanar gizo gizon <http://keffians.xtgem.com/forum> Sannan yayi tambaya in sha'Allah muku ma zamu mai bayani dalla dalla akan yadda ake sauke littatafanmu

Sannan ina kara maimaitawa bana whatsapp kada wani ya ha'ince ku ta hanyar amfani da sunana a whatsapp asha karatu lafiya

Hakkin mallaka (m) Abdulaziz sani madakin gini



KISAN GILLA
Littafi Na Uku (3)
Part A.

Marubucin Littafin
Abdul Aziz Sani M/Gini
Typing AA Misau
Ke Magana

Labari ya isowa AA Misau cewa...

Lokacin da jarumin saurayin yaji wannan jawabi daga
bakin sarkin yaki amzad sai hankalinsa ya dugunzuma
ainun fiye da ko yausha a rayuwarsa ya kurawa kimaratu idanu a lokacin
da kowa a dakin ke zubar da hawaye
ita kuwa gimiyar Musaira kuka take yi sosai tamkar

ranta zai fita saboda bakin ciki da kuma takaici
bisa jin cewa wannan bakon jarumi dan uwanta ne
na jini amma aka rabata dashi tsawon shekaru
sannan kuma gashi mahaifinta ne ya kashe mahaifinsa
ya salwantar da rayuwar sa da ta mahaifiyar sa
bayan shafewar yan dakiku kowannan su na zub da hawaye sai saurayin
ya dago kai ya dubi kimaratu yace
yake ummina
kiyi sani cewa ban san kowa ba a wannan doron
kasa sama dake nononki nasha na rayu har na kawo iyanzu
tabbas uwa uwace amma ke ce uwata ta zahiri ina neman alfarma guda daya
a wajanki ina sonki yi mini izini na tafi neman
uwata ta jini saboda nafi son na dauki fansar ran mahaifina
a gaban idanunta tun ina yaro karami naji
kina kirana da sunan yarima ashe kuwa ni yarima ne
na gaskiya ban sani ba koda jin wannan batu
sai kimaratu ta rungumi yarima suna masu fashewa
da kuka a tare cikin kankame juna sannan ta numfasa
tace yakai danna kayi sani cewa ni kaina bansan cewa kai
yarima ne ba sai bayan ka girma a ranar da sarkin
yaki yazo zai tafi dakai domin ya fara koya maka
yaki
A wannan ranane ya sanar dani ko kai waye sannan
ya umarceni da kada na kuskura na sanar dakai wannan
sirri
ka gafarceni yakai dana bisa renon dana baka a cikin
yanayin rayuwata wanda ya kasance mukaddari
ka sani cewa ban taba haihuwa ba a rayuwata kuma bani da wani dan uwa ko masoyi
wanda ya fika a doron kasa, na sani cewa
lallai akwai rana irin wannan da zata zo wato
ranar rabuwarmu don haka nayi maka izini ka
tafi neman mahaifiyarka,
koda jin wannan batu sai farinciki ya lullube yarima ya sake kankame kimaratu a kirjinsa yana mai
yi mata
godiya, daga can kuwa sai ya janye jikin sa daga
cikin nata ya tako kafafunsa yazo daf da sarkin yaki Amzad ya dubeshi yace nagode
maka bisa tserar da rayuwata data mahaifiyata da kayi,
kamar yadda kabani labarin cewar kai kanka yanzu
baka san a inda mahaifiyata take ba kuma babu tabbacin
tana raye, to kasani ni ina ji a jikina cewar mahaifiyata tana raye don haka
ina neman Taimako guda daya a wajanka, ta yaya zan
iya shaida mahaifiyata alhalin bantaba ganinta ba
itama baata taba ganina ba sa a dda sarkin yaki
Amzad yaji wannan batu sai ya shiga tunani
daga can sai ya dago da kansa ya dubi wata sarka dake
wuyansa yace mahaifiyarkace ta sanyata a wuyanka
kana jariri kuma itama tana da irinta sak duk
macen da ka gani da irin wannan sarka itace mahaifiyarka
koda jin wannan batu sai yarima ya kama sarkar dake wuyansa
ya kura mata idanu sannan ya sumbace ta yana mai lumshe idanu,
sa adda hawaye ya subuto masa sannan ya dubi
kimaratu yace nifa a daren yau zan bar garinnan

idan kin amaince, bani da ikon hanaka yin wannan
 tafiya a duk sa adda kaso fatana kawai ka dawo lafiya.
 Gama fadin hakan keda wuya sai kuwa Udex ya dubi
 Gimbiya Musaira cikin alamun firgici yace ya shugabata
 kizo mui sauri mu koma gidan sarauta tun kafin mahaifinki ya gano fitarki
 idan hakan ta faru kashina ya bushe musaira ta
 dubi udez a fusace tace ya zan ga dan uwana na
 jini a yanzu kace zaka yi gaggawar rabani dashi
 caraf sai sarkin yaki Amzad yace ai babu mai rabaki dashi sai dai mutuwa to amma ya zakiyi idan
 kikaga ya kashe mahaifinki saboda zaluncin
 sa da rashin tausayinsa akan talakawan kasarnan.
 A yanzu da naji cewar ya kashe dan uwansa saboda
 karagar mulki kuma ya tarwatsa iyalinsa sai naji
 na tsaneshi fiye da komai inba don darajar uwataba da har abada ba zan sake komawa
 wannan gidan sarautar ba
 nayi sallama dashi kenan har abada Dajin wannan batu sai sarkin yaki ya dubi
 gimbiya Musaira cikin alamun damuwa yace ya shugabata ai yanzuma ba zai yiyu ki koma gidan ba
 domin
 tuni labari ya riski sarki bisa duk abinda ya faru a nan tsakaninku da wadannan yanfashi kai Udez
 rayuwarka na cikin
 hadari haka kuma gimbiya, idan sarki bai cutar dake ba bisa sanin sirrinsa da
 kikayi yanzu to zai kafa miki takunkumin fita
 mai taurin gaske fiye da duk irin wanda ya sa miki
 a baya shawara da zan baki itace kibi dan uwanki
 ma ana ki rakashi neman uwarsa ni kuma zanyi kokarin
 kare duk wata baraka da zata faso a gano inda kuke
 bare har a cin maku kuma Udez dolene ka bisu in kuna son ku tsira domin tuni
 yanzu sarki ya gane cewa kaine ka fitar da gimbiya
 na iso nan don haka ku tashi mu tafi na saku a kan
 hanyar sirri wacce babu mai ganinku yayin fita
 daga garin
 The Al Amin Ahmed Guyson, A Square nake magana
 koda jin haka sai kimaratu ta sake rungume yarima
 suka fashe da kuka na bakin cikin rabuwa nan dai
 sukayi sallama kimaratu ta kawo musu kudi masu yawa
 ta bashi sukayi bankwana
 cikin hanzari sarkin yaki Amzad, Udez Gimbiya Da yarima suka fice daga cikin gidan abincin
 suka nausa daji da gudu suna masu bin wata barauniyar
 hanya mai sarkakiya, sai da suka shafe kusan rabin sa a suna gudu sannan
 Kwatsam suka tsinci kansu a bayan gari nanfa Udez,
 yarima da gimbiya suka kamu da tsananin mamaki
 domin duk su ukun babu wanda ya taba sanin
 wannan barauniyar hanya wacce ta fullo dasu bayan
 gari.
 Da isowarsu wannan wuri sai amzad ya tsaya
 cak suma sai suka tsaya zuba masa idanu Amzad
 ya dubi yarima cikin nutsuwa yace' to ni daganan
 zan koma ku nufi yamma kuyi ta tafiya ba tsayawa
 zaku riski wani karamin kauye a dai dai lokacin
 da rana ta fadi zaku iya tsayawa a kauyan kuci abinci
 ku huta amma kada ku kwana saiku sayi dawakai ku nemi guzuri ku kara gaba
 kada ka fara neman mahaifiyarka sai kun fice

daga cikin wannan nahiya tamu gaba daya shawarar
da zan baka guda kada ka tsananta gaba da kowa kuma ka zamo mai
hakuri hakanne kadai zai taimakeka ka sami nasara bisa duk abinda zaka sa
a gabanka da wannan furuci nake yi muku bankwana
sai mun sake saduwa a ranar da zaku dawo wannan
birni namu mai albarka na Madinatul haswar sakona ga
mahaifiyarka shine ka gaya mata cewa ni Amzad na cika alkawarina na tserar
da rayuwarka da kuma damuwarku koda sarkin yaki amzad yazo nan a zancensa sai yarima ya
rungumeshi yana mai godiya yace tabbas ka ruke amanar
mahaifina, baka kasance butulu ba kamar sarkin
yanzu bani da abinda zan iya saka maka dashi bisa rike
amanar mahaifina dakayi
Amzad ya numfasa yace ina da alfarma guda daya
da nakeso kayi mini ina son ka ruke yar uwarka
gimbiya amana lallai kasota kamar yadda kake son kanka kuma ka tsare lafiyarta da mutuncinta
kamar
yadda na tsare taka
sa adda yarima yaji wannan batu sai ya jinjina kai
yace lallai na dauki alkawari zan tsare rayuwar yar uwata da mutuncinta
kamar yadda ka bukata
yarima na gama fadar haka sai ya juya ya falfala da gudu izuwa yammacin dajin ai kuwa sai
gimbiya da
bawa udex suka rufa masa baya ba tare da bata
wani lokaci ba shima sarkin yaki amzad ya ruga
yabi wata hanyar daban
kamar yadda sarkin yaki ya fada haka al amarin ya kasance wato rabin sa a na cika
sai ga sarki zamaru tare da dakaru kimanin dari shida
bisa dawakai acikin shigar yaki sun iso kofar
gidan abincin kimaratu duk wanda ya ga fuskar sarki
a wannan lokaci dolene ya firgita saboda kokadan babu
annuri a tare dashi saboda tsabar bakin ciki
har yatsine fuskarsa keyi kai tsaye sarki Zamaru da
dakarunsa suka sauko daga kan dawakansu suka shiga cikin
gidan da sauri a wannan lokaci kimaratu da yaranta na ta
kokarin gyara barnar da akayi a falon wato suna kwashe karyayyun kujeru da tebura
wasu na goge jinin da ya malala a kasa dama tuni an fice da gawarwakin yan fashi da kuma
nakasassunsu koda ganin
shigowar sarki da dawakansa sai kimaratu ta rugo
da gudu izuwa ga sarki tana kuka ta zube kasa gabansa har kimaratu ta budi baki zata ce wani abu
sai sarki ya zabga
mata wawan mari sabida karfin marin saida ta zube kasa, kimaratu ta dafe kuncinta da hannayanta
biyu a lokacin
da wani zafi da zugi ya addabi mukamukinta taji kamar ya goce batasan sa adda hawayan wuya ya
zubo mataba
sarki zamaru ya dakawa kimaratu tsawa yace kada ki
yaudareni da irin halinku na tsofaffin bariki lallai
jikina ya bani cewa akwai wani munafunci da ake kullawa tare dake na sami labarin cewa danki ya
kashe shahararran danfashin nan Bazazga
yausha danki ya koyi yaki har ya zama gawurtaccen jarumi
acikin birnina bansani ba? Na nemi yata gimbiya da kuma amintaccen bawana
Udez na rasa kuma ance anga udex anan dazu sa adda akayi gumurzu da yan fashin
lallai kuwa udez yna tare da gimbiya yanzu gashi babu dan naki anan kuma

babu udez da gimbiya ki sanar dani gaskiyar
 lamari ko kuma ki gwammace mutuwa da rayuwarki
 the Al amin Ahmed Guyson A Square nake magana
 duk abinda kika mallaka zan kwace shi kuma zan sa ayi ta gana miki a zaba
 kullum har ta zamo sanadin ajalinki
 lokacin da sarki zamaru yazo nan a zancensa sai
 kimaratu ta tkarkare ta bushe da dariyar Mugunta
 al amarin da ya baiwa kowa mamaki kenan a wajan
 lokaci guda kuma sai ta tarbone fuskarta ta
 dubeshi cikin gadara ba tare da jin wani tsoroba
 ta ce yakai wannan sarki kayi sani cewa labarin da kakeso
 kaji yanzu daga bakina dai dai yake da allura ta tono
 garma zaiifi kyau mukadaita dani dakai kasani cewa ni yanzu
 bani da wani sauran buri a duniya domin idan ka kwace abinda
 na ke dashi ma wannan gari naka ina da ninkin uku nashi
 a can wani garin daban inda baka saniba, bani da da na cikina bani da wani dangi
 a duk fadin duniyar nan babu abinda bangani ba a rayuwata nasha wuya
 kuma nasha dadi aiko yanzu kasuwa ta tashi dan koli yaci riba ko ka kasheni ka ka barni a raye bani
 da asara
 kuma babu wanda zaiyi asafa face wanda ya ke son jin labarin da kake so kaji daga bakina
 shine kadai zai iya taimakonka ka tunkari makiyanka
 kuma dole sai dani zaka iya riskar makiyar naka wannan babban kasuwancine a tsakanina dakai
 Lokacin da kimaratu tazo nan a zancenta sai hankalin
 sarki zamaru ya dugunzuma ainun ya rasa abinda zaiyi yau ya shiga tunani
 daga can sai ya kama kafadun kimaratu da hannayansa
 biyu yana murmushi ya tasheta tsaye ya kaita kan kujera ya zaunar da ita
 sannan shima ya
 Zauna daf da ita kawai sai yasa hannu cikin aljihunsa
 ya dauko hankicinsa mai daraja ya goge jinin dake kan leben kimaratu da kansa
 ya dubeta yace
 ki gafarceni yake kimaratu hakika nayi kuskure da nayi
 saurin kai hannuna fuskarki amma rashin sanine
 ya janyo hakan yanzu zan tafi kuma zan aiko miki da dinare dubu dari
 uku domin ki gyara abubuwan da suka lalace a gidan
 nan zan dawo da kaina cikin dare domin mu
 tattauna sai nazo ".....KISAN GILLAH
 Littafi Na Uku (3)

Part B.

.

Marubucin Littafin
 Abdul Aziz Sani M/Gini
 Typing AA Misau
 Ke Magana

.

Labari ya isowa AA Misau cewa...
 Mun tsaya ne a inda sarki yace.. Ki zan aiko miki
 da kudi ki gyara abubuwan da suka lalace a gidan
 nan zan dawo da kaina cikin dare domin mu tattauna
 sai nazoo.
 Zamu cigaba.
 Yana gama fadin hakan sai ya mika tsaye ya fice

daga cikin gidan da sauri dakarunsa na take
masa baya tafiyarsa keda wuya sai kimaratu ta
kama kyalkyale dariya kamar bazata dainaba
daga can kuma saita fashe da matsanancin kuka har
gaba dayan yaranta suka kamu da matukar tausayinta
suka shiga rarashinta da kyar suka shawo kanta
ta daina kukan sannan aka tasheta tsaye ta tafi izuwa inda turakar take
Al amarin sarki kuwa lokacin da ya koma gida sai ya kasa
zaune ko tsaye yayi takai kawo cikin tsananin
tashin hankali bayan ya dan jima yana tunani da nazari
sai yasa aka shirya wani hawan na musamman ya debi
dakarunsa na musamman masu tsaron
rayuwarsa wadanda ya yarda dasu domin zakwakuraine kuma jajirtattu
su dari suka tafi izuwa birnin boka Hizainu
tafiyar sa a dayace da rabi tsakanin birnin sarki zamaru da birnin boka hizainu
koda su sarki zamaru suka shafa rabi wannan
tafiya sai kwatsam suka ga an harbo
wata kibiya dauke da wasika tazo ta cake a jikin wata bishiya
dake gabansu kadan
nanfa suka kama waige waige ko zasu ga wanda ya harbo
kibiyar amma ba a ga alamun mutumba
a gabas da yamma kudu da arewa nan take sarki zamaru ya yiwa daya daga cikin
dakarunsa inkiya yaje ya cire kibiyar daga jikin
bishiyar ya kawo masa wasikar har sarki zamaru
yayi nufi ya ajiye wasikar sai yaje can gidan boka
hizainu sai kuma ya sauya shawara ya warware
wasikar da hannunsa ya fara karantata a cikin ransa kamar haka.....
Takarda daga hannun sarkin Yakin ka Amzad yakai wannan
tsohon azzalumin sarki kayi sani cewa duk abinda
mutum ya shuka shi zai girba shekaru ashirin da biyar da suka gabata kaci
amanar dan uwanka sarki Hisham domin ka kashe
shi ka hau kan karagar mulki ka umarceni dana kashe
matarsa da dansa amma sai naci amanarka
maimakon naci amar sarki hIsham gawar dana kawo maka ta
matar marigayi da jaririnta basu bane, gawar
wadansu fatakene da yan fashi suka kashe kuma
tsafi akayi aka mayar da kawunansu irin na matar marigayi da jaririnta
shi wannan jaririn dan marigayi shine dan da
kimaratu ta raina ya girma har ya zama jarumi
a boye kuma ba kowa bane ya bashi horon yaki face ni,
mahaifiyarsa kuwa tuni tun a wancan lokaci ta bar wannan nahiya don haka wannan yaro yarima ne
kuma ya
tafi neman mahaifiyar tasa duk ranar da yaga mahaifiyarsa
zai dawo nan birnin
madinatul haswar ya tsinke maka kai ya hau
karagarsa ta mulki a yanzu haka ni da iyalina da
kimaratu tuni munyi nisa ga birnin kasar ka
har abada ba zaka sake ganinmu ba, kai bayan ka fadi zamu dawo
kasani karshen azzalumi
maci amana shine kaskanci da mutuwa.
Koda sarki zamaru ya gama karanta wannan wasika
sai ya takarkare ya kwarara uban ihu ihun

da ya firgita gaba dayan dabbobi da tsuntsaye dake cikin dajin
saboda tsananin bakin ciki da takaici sai da
sarki zamaru ya fado kasa daga kan dokinsa ya kama
zubar da kwallah
jim kadan sai ya mika tsaye ya dubi daya daga cikin
manyar dakarun sa ya ce dashi maza ka koma gida
kasa a taro dakaru dubu dari biyu a basu guzuri
mai yawa su rabu gida hudu su bazama neman sarkin
yaki Amzad da iyalansa tare da kimaratu da
danta gabas da yamma kudu da arewa har zuwa
karshen iyakokin mu da zarar an gansu a kashesu a zo mini da
kowannansu duk
rundunar da tasamu nasarar aiwatar da wannan
aiki zan mai shesu attajiran da babu kamarsu a kasata
kuma zan daukaku acikin majalisata
koda jin wannan umarni sai badakaren ya risina
da sauri jikinsa na bari yace an gama ya shugabana
cikin hanzari badakaren ya kada linzamin dokinsa ya juya da baya ya nufi hanyar da
zata mayar dashi birnin madinatul hashwar
tamkar zai tashi sama saboda karfin gudu bacewarsa ke da wuya sai sarki
zamaru ya sake jagorantar dakarun suka ta
samma birnin boka hizainu da yake wannan
karon sarki zamaru a fusace yake kuma gudu yake bisa dokinsa a lokacin da
zuciyarsa ke tafarfasa kamar zata kone nan da nan suka isa birnin
da isowarsu kofar gidan sarautar sai suka iske boka hizainu tsaye
fadawansa sun kewayeshi fuskarsa a murtuke al amarin
da yasa zuciyar sarki zamaru ta buga da
karfi kenan tsoro ya darsu da mamaki suka baibayeshi
sarki zamaru da dakarunsa na gama shigowa
cikin harabar gidan sarautar sai dakarun hizainu
sama da dubu biyu suka kewayesu sukayi musu kawanya cikin rudewa
da rashin fahimta sarki zamaru ya dubi boka hizainu yace,
me zan gani haka? Akan wane dalili zakasa dakarunka
su ritsamu maimakon ka tarbemu hannu biyu?
Sa adda boka hizainnu yaju wadannan tambayoyi sai ya takarkare
ya bushe da mahaukaciyar dariya lokaci guda
kuma sai ya turbone tamkar an aiko masa da sakon
mutuwa ya dubi sarki zamaru a fusace yace akan wane
dalili zaka debo zakwakuran dakarunka ka kawo mini
ziyarar ba zato? Rabona da kai yau shekara ashirin da biyar kenan tunda ka
raba kasarka da dukiyarka ka bani rabi ka manta
dani ko sakon gaisuwa baka taba aiko mini ba
bare
ziyara babu mamaki yanzu ka zone da shirin
ka yakeni ka karbe abinda ka bani, sa adda boka
hizainu yazo nan a zancensa sai sarki zamaru yayi
murmushi sannan yace ai kai boka ne kasan abinda bansani ba me yasa bakayi bincike
ba ka gano dalilin zuwana gareka, tsawon shekaru ashirin
da biyar baya ina zaune lafiya cikin koshin lafiya
da kwanciyar hankali kaima haka tabbas ruwa baya
tsami banza kaima kasan cewa akwai abinda ya kawo ni
gareka babu wanda yasan sirrina sama da mutum

biyu a cikin fadin wannan duniya daga kai sai
sarkin yakina Amzad to ka sani yanzu sarkin yakina yaci amanata domin duk
abinda ya faru a baya yaudarata yayi
bani ya taimaka ba abokan gabaata ya taimaka
wannan yaro wato yarima dan marigayiii.....
Kafin sarki zamaru ya gama fadin abinda ke bakinsa sai boka
hizainu ya dakatar dashi yana mai daga masa
hannu kawai sai ya kyalkyale da dariya sannan yace
nasan komai hatta tare ka da nayi yanzu dan kurum na gwada ka nayi don naga
karfin zuciyarka kazo ka iyayin abinda nakeso kayi ina son ka kwantar da hankalinka tamkar
tsumma a randa
zo muje ka huta sannan saimu tattauna bisa
abinda zai fishshemu koda gama fadin haka sai farin ciki
ya lullube sarki zamaru ya sauko daga kan dokinsa da
sauri ya rungume boka hizainu suna masu kyalkyalewa
da dariya a tare.

The Guyson naci gaba da cewa Al amarin su
yarima da gimbiya kuwa tunda suka nausa cikin daji suna masu bin
yamma basu yada zango ba ko inaba har sai da suka iso wannan kauye.
Da shigowa kauyen suka gane cewa sun shigo wata nahiyar daban domin
yanayin mutanen da yanayin shigarsu da
al adonsu ya fita daban da irin na mutanen tasu nahiyar
su dai mutanen wannan kauyen suna kama da mutanan birnin hindu kuma
kyawawane kuma fatar jikinsu wankan tarwadace amma kuma wani
irin yare sukeyi wanda su yarima suka kamu da tsananin
mamaki bawa udez ya dubi yarima da
gimbiya yace waishin ta yaya muka iya isowa wata nahiyar haka
acikin kankanin lokaci ku dubi mutanan nan fa ku gani sai kallonmu sukeyi kamar baso kasance
mutane
irinsu ba dajin wannan batu sai gimbiya musaira
tayi murmushi ba tac komai ba shi kuwa yarima
sai ya numfasa yace shin ka manta da wanda ya
bamu umarnin hanyar da za mubi acikin tafiyar
tamune?

Tabbar tafiyar tamu aikine na tsafi bako karinmu bane gimbiya koba haka bane?
Maimakon gimbiya tace wani abu sai ta tabe fuska
ta kau da kai Al amarin da yasa yarima yaji
haushi kenan yace wai me wannan yarinyar take nufine?
Idan takamar ta sarauta ai nima dan sarkine
kuma gashima ni da ita yan uwane ko kuwa jan aji take yi mini irin nasu
na mata to ai ban nuna ina sonta ba duk da cewa
ban taba ganin mai kyanta ba ni kam bazan taba son macen
da ba itace ta nuna mini so ba wannan shine Ra ayin Guyson nima,
gama aiyana hakan keda wuya sai bawa udex
ya dubi yarima yace ya shugaba na muje mucu abinci
sannan mu sayi dawakai kamar yadda sarkin
yaki ya umarcemu don ya gargademu akan kada
mu kuskura mu kwana a nan
koda jin haka sai yarima ya gyada kai yace kwarai
kuwa gwara daka tuna mana kuzo muje nan take
yarima ya nufa wata rumfa inda ake siyar da abinci cikin
hazari

bawa udex ya bishi sannan musaira tabi
bayan udex tana yanga a lokacin da gaba dayan
mutanan dake wajan suka kura mata idanu ba komaine
yasa mutane ke kallon gimbiya ba face yadda tayi
shigar mza a matsayinta na ya mace a wannan lokaci
ta saki gashin kanta ya zuba har kasan kankwasonta
kuma ta cire rawanin da ya rufe fuskarta kuma ta
cire mayafin da ya lullube jikinta wanda ya rufe dukkan
siffofin jikinta na 'ya mace da isarsu sai suka iske wata tsaleliyar budurwa tana
rabawa kwastomominta abinci musaira na ganin
wannan budurwa sai zuciyarta ta buga da karfi
nan take taji kishi ya turnuketa saboda bata taba
ganin mace mai kyan taba
budurwar ta kasance doguwa abar kwatance
wacce babu 'da namijin da zai ganta bai dimauceba
koda budurwar taaga shigowar su yarima sai ta
taho da sauri taryesu kamar wacce taga shalakinta,
cikin girmamawa ta gaishe su a cikin yarensu tana mai cewa lale marhaba da mutanan
birnin madinatul haswar cikin tsananin mamaki suka kyra mata idanu
duk su ukun yarima ya dubeta yace ya akayi kika iya yaranmu kuma ta yaya kika san daga inda
mukazo
koda jin wannan tambaya sai budurwar tayi dariya
sannan tace uba na bafatake ne tun ina da shekaru bakwai yake zuwa dani
ga rinku fatauci akwai lokacin da muka shafe shekara
biyu da rabi a birninku a lokacinne na iya yaranku amma fa kunsha tafiya domin
daga birninku zuwa nan tafiyace ta kwana sittin
da
uku koda jin wannan batu sai su yarima suka sake
kamuwa da tsananin mamaki amma sai sukayi shiru basu ce da ita komai ba
budurwar ta dubi yarima cikin tattausan murmushi wanda ka iya sabauta matashi
tace ammafa kai da wannan budurwar kona kama yar uwarka ce ko?
Kafin yarima ya budi baki ya bata amsa sai gimbiya
ta tari numfashinta tace kinga ba hirace ta kawo mu
ba abinci zaki bamu mucu a kan hanya muke
dajin haka sai budurwar ta bata rai tace kwantar da hankalinki ba son dan uwanki nake ba
sanin darajar kwastomoni ce tasa kikaga
Ina magana dashi anan garin nafi zinare daraja maza
da yawa sun mutu saboda ni ki bincika kiji
koda jin haka sai gimbiya ta bushe da dariya tace
ai banyi mamaki ba tunda nan kauyene
budurwar tace kwarai kuwa ai a birnima babu
kamata idain kuma akwai kaini na gani sama da sarakuna
dari sunzo daga birane neman aurena basu samuba
cikin mamaki yarima ya dubi budurwar yace meye sunanki?
Budurwar tace bazaka jishi ba daga bakina ba
ka tambayi kowa koda yara kuwa domin ni fitacciya ce a wannan nahiya gaba daya
duk fadin kauyan nan babu mai arziki na kaso
tamanin na kasuwarnan tawace yarana ke gudanar da ita
dajin haka sai gimbiya tayi dariya tace amma
kika boye da siyar da abinci
budurwar tayi murmushi tace kamar yadda mahaifinki ya buge da nunawa dan uwansa kauna
har yaci amanar sa ya kashe shi don ya hau

karagar mulki haka nima na buge da wannan sana'a
don cika wani babban burina na duniya ni
marainiyace ba uwa ba uba sai dukiya dolene
na cika burin da iyayena suka mutu a kansa.
Koda jin wannan batu sai jikin su yarima yayi
sanyi matuka musamman gimbiya musaira domin
sun kuyar da kanta tayi kas tayi shiru bata kara
cewa uffan ba saboda tsananin mamaki har budurwar ta kawo musu abinci suka gama kimsawa
dayansu bai kara cewa
ko mai ba.KISAN GILLA
Littafi Na Uku (3)
Part C.

Marubucin Littafin
Abdul Aziz Sani M/Gini
Typing AA Misau
Ke Magana

Labari ya isowa AA Misau cewa... sun kare cin abincin ne yarima ya yafito
kyakkyawar budurwar da hannunsa ta taho gareshi fuskarta cike da annuri
da murmushi nan take a karon farko yaji kibiyar
soyayya ta sokeshi domin kyawunta ne ya riba ceshi baisan sa adda ya mike tsaye ba
kuma ya risina a gareta yace ranki ya dade nawa ne
kudin abincin mu?
Koda jin wannan tambaya sai budurwar tayi
murmushi tace bana bukatar ko sisi daga gareku nasani
cewa zaku sayi dawakai guda uku don ci gaba
da tafiyarku zan baku kosassun dawakai kyauta
ya kai yarima ka bar kudinka hatta guzuri ni zan baku duk abinda kuke bukata
har yarima ya budi baki zaice wani abu sai budurwar ta
tari numfashinsa tace kar kace komai saimun isa gidana ku biyoni muje
cikin fushi gimbiya musaira ta dubi yarima tace
wai akan wani dalili zaka dauki amincinka ka bata alhalin yau ka fara ganinta
shin kasan irin nufin da take dashi akanmu dajin yadda tasan komai akanmu
matsafiyace baka tunanin cewa zata iya cutar damu?
Har yarima ya budi baki zaice wani abu sai
budurwar ta tari numfashinsa tace ni bana tsafi amma kusani wanda ya umarceku
da zuwa nan kauyan shine ya sanar dani komai
naku kuma zan taimakekune bisa wani alkawari dake tsakanina dashi bisa wani
taimako da zaiyi min akan cika burina
koda jin wannan batu sai jikin gimbiya yayi sanyi tayi shiru bata kara cewa komai ba
nan take kyakkyawar budurwar ta kirawo wadansu yaranta mata su uku ta basu umarnin
yadda za a tafiyar da komai ba tare da bata lokaciba
matan suka risina suna masu amsa umarni daya daga cikin su ta dubeta tace ranki
ya dade gimbiya yaya batun bakon ki dake can bayan gari
koda jin wannan tambaya sai budurwar tayi murmushi
tace duk abinda ya bukata ayi masa koda bana gari
gama fadin hakan keda wuya sai ta juya ta nufi har cikin garin kauyan cikin hanzari
yarima da bawa udez suka bi budurwar ita kuwa
gimbiya musaira sai ta dan noke ta dubi daya daga cikin yaran nata tace me yasa
naji kin kirata da suna gimbiya
matar tayi murmushi tace ai sarkin garinmu kanin uwartane

musaira ta gyada kai tace to menene sunan ta na asali budurwar tace sunanta Gimbiya Lasmin.
Musaira ta tabe baki cikin alamun kishi ta kara gaba
yar doguwar tafiya kadan sukayi suka iso gidan gimbiya
lasmin a gaba daya kauyan babu wani gida mai
girma da kawatuwa kamarsa, babban abinda ya daurewa su yarima kai shine duk
inda suka ratsa a kauyan sai suga ana zubewa Gimbiya ana kwasar gaisuwa duk inda suka iske
tsofaffi ko almajirai sai suga lasmin na ta fiddo kudi a jikinta tana rabamusu
suna tay mata godiya kamar za suyi mata sujjada
da isowarsu gidan nata sai ta wuce da su kai tsaye zuwa inda bargar dawakar take da shigarsu cikin
bargar suka iske wadansu kosassun fararen dawakai guda hudu lasmin ta dubi
udez da gimbiya musaira tace kowannan ku
ya zabi doki guda daga cikin guda hudunna
ba tare da gardamar komai ba kowa sai dukkaninsu
suka zaba nan da nan aka daurawa dawakan siddi
har da guda dayan da ya rage kuma aka kawo jakunkunan guzuri guda
hudu ko da ganin haka sai yarima ya dubi gimbiya lasmin cikin alamun rashin fahimta yace waishin
kina nufin tare dake zamuyi
wannan tafiya dajin wannan tambaya sai
lasmin tayi murmushi tace
ai dolene ma ayi wannan tafiyar tare dani saboda nice kadai nasan inda zamuga mahaifiyarka
tabbas nasan garin da take amma bansan a inda zamu ganta ba duk da cewar
sarkin yaki ya kwatan ta mini kamanninta abune mawuyaci na shaidata abu daya ne zai taimaka
mana mu sameta muga irin
sarkar wuyanka a wuyanta ka sani cewa dole sai na biku sannan zan iya cika nawa
burin bamu da wani isashshen lokaci yanzu domin nan da cikar sa a biyu dakarun sarki zamaru
masu farautarku zasu iya
isowa garin idan kuma suka riskeku anan komai ya rushe
koda jin wannan batu sai yarima gimbiya da bawa udex sukayi sauri suka kama dawakansu suka
haye suka rataya
jakunkunan guzirinsu a gadon bayansu itama lasmin sai tayi hakan ta wuce kan gaba suka
bita a baya suna masu zaburar dawakansu da gudu
kamar yadda gimbiya lasmin ta fada haka al amarin ya kasance.
Wato suna barin kauyen da ta zarar sa a biyu da rabi sai ga
rundunar dakarun sarki zamaru sun iso dauke da zanen
fuskokin su yarima
nan fa sukayi ta yawo a cikin kauyan kwararo kwararo lungu da sako suna nemansu
amma saboda an ga su yarima tare da lasmin babu wanda ya
amsa cewar ya gansu haka dai suka gaji da yawon nema suka hakura
sai da su yarima suka shafe kwanaki biyar
suna ratsa dazuzzuka kuma basa ya da zango face
idan dare yayi da yammaci kwana suke iske wani babban birni
da ake kira
Darul Kushuf
birnine babba wanda yafi birnin madinatul hashwar girma da kawatuwa suna
shiga farkon garin suka gane cewa mulkin zalunci akeyi domin bayi suka gani maza da mata suna ta
aikin bauta
na gina wani dogon gida dakaru na tsaye a kansu duk wanda ya sare sai kaga an zabga masa wata
murtukekiyar bulala mai kaurin gaske sai
dai kaga bayan bawa ya kwaile jini
na zuba yana ihu nan take su yarima suka kamu da tausayi
da takaici cikin hanzari
lasmin ta juya ta dubesu tace A cikin rada duk abinda ya faru kuji ku gani

amma babu ruwanku da kowa da isowar su bakin kofar
birnin sai dakaru suka tare su cikin hanzari gimbiya lasmin ta zuba hannu cikin
aljihunta ta fiddo zinare dubu ta mikawa masu gadin kawai sai
aka bude musu kofa suka kunna kai ciki ba tare da an caje suba don tabbatar da tsaro kai tsaye suka
nufi cikin birnin lasmin nayi musu jagora
kai da ganin yadda lasmin ke kutsawa dasu
ta cikin lunguna kasan cewa ita yar gari ce
haka kuma Al amin Guyson ma Dan garine
wajan son kawo muku labarai na litattafan yaki, sai da sukayi tafiya ta a kallah
rabin sa a sannan suka iso wani bakatafaren gida
zaune a kofar gidan wani attajirine bisa wata kujera ta alfarma hadimai
sun kewayeshi koda attajirin ya hango su
gimbiya lasmin sun durfafeshi sai ya mike tsaye
zumbur da sauri cikin matukar farin ciki ya
nufosu da gudu har yana tuntube cikin girmamawa
attajirin ya kamawa lasmin dokin ta ta sauka tana mai
yi masa marhaba nan take aka kaisu masauki
suka zauna suka huta kuma suka ci suka sha
bayan sun huta attajirin ya shigo babban falon dasu
gimbiya lasmin ke zaune ya zuba a gabanta wanwar yana mai
tankwashe kafafunsa yace ranki ya dade yau kuma
wace bukata kikazo da ita kin sani cewa a shirye
nake na biya miki ita koda kuwa zan rasa rayuwata
a dalilin haka sa adda lasmin taji wannan tambaya
sai tayi murmushi tace na zone neman wata bakuwar
mace a garinnan wacce a halin yanzu ta shekara ashirin da biyar anan tana rayuwa
kuma ta zone daga birnin madinatul hashwar sunanta shamslat ta kasance matar marigayi sarki
hisham kuma gudun hijira tayi daga can birnin don tserar da rayuwarta
koda jin wannan batu sai attajirin yayi shiru
yana jinjina kai gami da tunani har izuwa tsawon
yan dakiku sannan ya dago kai yace ranki ya
dade gano wannan matar sarki acikin wannan
babban birni namu abune mai wuyar gaske tunda
ma babu tabbacin tana nan a raye inda ace akwai
wata shaida da za a iya shaidata to da bamu da matsala
caraf sai yarima yace akwai shaida tana da wata irin sarka irin wannan dake wuyana
nan take yarima ya zaro sarkar daga cikin wuyansa
sarkace wacce aka yita da zallan karfen lu u lu u kyan hatimine na gidan sarautar birnin
madinatul hashwar a jikinta koda ganin wannan sarkar sai attajirin ya kurawa sarkar
idanu ya fada kogin tunani daga can sai ya dago
kai yace na taba ganin wata baiwa da irin wannan sarka a can gonar sarki dake bayan gari
kimanin shekaru takwas baya tana aikin bauta a wannan lokaci wani badakare ya cafi sarkar a
wuyanta ya fisgeta saboda
tsananin fusatar da tayi sai ta gabza masa wawan naushi ya zube kasa sumamme nan fa dakaru suka
rufeta da duka suna neman sumar da ita nine na ceceta
na basu kudi suka kyaleta koda na tambayeta
matsayin sarkar a wajanta sai tace dani gwara a raba ta da ranta akan a rabata
da wannan sarka
Al amin Ahmed Nake Guyson Kenan A square
koda jin wannan labari sai yarima ya rugo ga attajirin yace
yanzu a ina kake ganin zamu iya ganin wannan mata
attajiri yace ai duk bawan da aka kaishi bauta

wannan gidan gona ta sarki sai dai gawarsa ta
fito
abu daya ne zai iya sawa a fito da ita ba komai bane
face kudi
a garin nan kudi yafi komai daraja shi kansa sarkinmu
ana siyan sa da kudi
koda jin haka sai farin ciki ya kama su yarima
gimbiya lasmin tace gobe da safe zaka kaimu wannan gidan
gona ta sarkinku bana son mu baiyana bukatarmu
kai tsaye kawai mu siye dukkanin dakarun dake aiki
a gidan gonar mu samu izinin ganin gaba dayan bayin
dake gidan da zarar mun sami damar hakan kai yarima
zaka fito da sarkar wuyanka fili yadda matar zata iya gani
Attajirin yayi murmushi yace tabbas wannan
itace kadai hikimar da zamuyi mukai ga nasara
kashe gari kuwa tun kafin alfijir ya keto su gimbiya
lasmin suka yi shiri attajiri yayi musu jagora suka durfafi gonar sarki da isarsu
aka kirawo shugaban dakarun dake gidan gonar tare da duk kan yaransa
tashin farko sai lasmin ta kebe da shugaban ta bashi
kyautar dinare dubu goma sannan ta bashi
wadansu dinaren dubu uku tace ya rabawa yaransa saboda murna da mamaki
sai jikin shugaban ya kama karkarwa ya zube kasa yana godiya lasmin na fada masa
bukatarsu ya amince nan take aka bude musu gidan gonar suka shiga sannan aka
tara gaba dayan bayin a gabansu
nan take yarima ya fiddo da sarkarsa waje
tana reto akan kirjinsa ya shiga duba bayin a lokacin da suka jeru a kan sahu
amma sai ya nufi bangaren da aka tara mata zallah ya kama kewayasu
sai da ya rage saura sau uku kacal ya gama kewayasu
sai ya tsaya cak a lokacin da ya gifta wata babbar mace
wadda yaga ta kura masa idanu ko kiftawa batayi
nan da nan idanuwa suka ciko da kwallah jikinta ya kama tsuma
amma kuma bakinta na karkarwa ta kasa magana
yarima ya dawo da baya ya tsaya cak a gabanta
matar daf da daf yadda suna iya jin numfashin juna suka ci gaba da kallon juna kawai
daga can sai matar tayi wuf ta bude rigarta saiga sarka
irin ta yarima a kirjinta kawai sai ta rungume yarima ta fashe da
kukan farin ciki tana mai cewa tabbas na sani cewa
indai ina raye sai na sadu da
Kai ya dana yau shekara ashirin da biyar kenan ina
begenka a zuciyata kuma kullum ina mafarkinka a barcina ko
yanzu na mutu burina ya cika bani da sauran takaici
koda jin wannan batu sai yarima ya fashe da matsanancin
kuka yana mai rungume ta a kirjinsa yace
nima haka na kasance a cikin begenki da son ganinki tun da naji labarinki
ban san dadin uwa ta jini ba amma yanzu da na sameki zan sanshi nan
take kowa dake wannan wuri ya kamu da tausayin
yarima da mahaifiyar sa sakamakon jin irin kalaman da suke furtawa
duk tsananin rashin imani na dakaru dake tsaron wannan gona sai gashi wasunsu na zubar da
hawaye wasunsu idanuwansu sun ciko da kwallah
nan take shugaban dakaru ya dubi yarima yace
yakai wannan saurayi ma abocin sadaukantaka

kayi sani cewa bawa baya fita daga gidannan idan ya shigo idan bawa daya ya bace indai ba gawa
ya zamo ba ne da dakarun zamu iya rasa rayuwarmu
amma domin mu hada wannan da da mahaiiyarsa
wadanda suka rasa juna tsawon shekaru ashirin da biyar da
sadaukar da rayukanmu koda jin wannan batu
sai gidan gonar ya rude da shewa shugaban dakarun ya daga
hannu akayi tsir sannan yace kai a yau mun sallami gaba dayan bayin
gidannan mun basu yancinsu munma duk tarwatsewa zamuyi yana gama fadin
haka sai aka bude gidan gonar bayi suka fice
suna ihu da murnar samun yanci wasu bayinma
saboda farin ciki sai suka zube kasa suna suna kuka
ba tare da wani bata lokaci ba sai yarima ya dora
mahaiiyarsa akan dokinsa lasmin munaira da bawa udez
suka rufa masa bawa suka juyo da bawa izuwa hanyar da
zata kaisu wani birnin daban don kada sarkin wannan gari ya sami wannan labari ya turo a kamasu
cikin tsananin farin ciki
sukayi ta tafiya ba sassauci har rana ta fadi a sannan ne suka yada zango
a bakin wata korama domin su kwana a wurin
in yaso kashe gari ya soma duhu amma idanu na shaida komai
bayan sun daure dawakansu sai suka gangaro gaban wannan korama
domin su sha ruwa kwatsam ba zato ba tsammani sai sukaji sukuwar dawakai
gua biyu daga cikin duhuwar daji an durfafosu kafin
suyi wani yunkuri sai ga mahayan biyu sun riskesu sunyi turjiya a gaban su
nan fa aka tsaya ana kallon kallo ba wadansu bane wadannan mahaya face sarki zamaru
da boka hizainu nan take hankalin mahaiiyar yarima ya dugunzuma ta fashe da
matsanancin kuka
shi kuwa sarki zamaru sai ya takarkare ya bushe da
mahaukaciyar dariya yace ke tsohuwar banza ai yanzu kika fara kuka kuma ba
zaki daina ba har izuwa karshen kwanakinki na duni

.
A nan Littafin Kisan Gillah 3 yazo karshe Marubucin
Littafin Yace Mu hadu a Littafi Na hudu Domin jin cigaban wannan labari
amma kafin nan ku meye
ra ayinku dangane da wannan haduwar da akayi
shin suwaye zasu sami Galaba nidai nacee,..... Sai naji daga gareku

,
nidinne dai
Al amin Ahmed Misau
Guyson ko AA Misau
nake cewa mu zama
lafiy